

موجودہ نظام ہائے تعلیم پر اسلامی نظام کی فویت

ریحانہ قریشی*

مہر محمد سعید اختر**

تعارف:

تعلیم کے عناصر کا ایسا مجموعہ جو باہم متعاون، مربوط اور متقدم و متعامل ہو کہ اسلامی مقاصد کے حصول کے لئے کوشش ہوں اور ہم آہنگ ہو کر ایک واحدہ کی حیثیت اختیار کر لیں تو یہ عناصر کا مجموعہ اسلامی نظام تعلیم کہلاتے گا۔ (۱)

تعلیم میں ذہنی عوامل کی اہمیت کے ضمن میں اہم ترین امر یہ ہے کہ فلسفیات نظریہ نظر سے معلم کو حقیقت اصلیہ کے بارے میں سوالات کا سامنا کرنا پڑتا ہے۔ اس حوالے سے معلم کے پاس ایک ایسا مستحکم فلسفہ تعلیم کا ہونا ضروری ہے جو صحیح بال بعد الطبعیاتی اساس پر قائم ہو۔ (۲) حقیقت اصلیہ کے تصور کی طرح حقیقت علم کا تصور بھی تعلیمی عمل و نظام کی تشكیل میں اساسی حیثیت رکھتا ہے۔ اسلام دونوں مسلکوں کو اس نکتے میں حل کر دیتا ہے کہ علم کا سرچشمہ اللہ تعالیٰ کی ذات ہے۔ علم اشیاء اسی کا دیباہ ہے اور انسان کی ہدایت کا علم بھی اس کی طرف سے ہے۔ حواس اور عقل و تجربہ بڑے اہم ذرائع ہیں لیکن ”وہی“ سب سے اعلیٰ ذریعہ علم ہے۔ علم کا تعلق محض لوازمِ حیات سے ہی نہیں ہے، مقاصدِ حیات سے بھی ہے اور اول الذکر کو ثانی الذکر کے تابع ہونا چاہئے۔ بھی وہ تصور ہے جس سے اسلامی نظام تعلیم کا پورا امراج بنتا ہے۔ (۳)

اسلام نے علم کا جو تصور دیا ہے، اس میں تعلیم اور تربیت دونوں کو یکساں اہمیت دی گئی ہے۔ ایک کو دوسرا سے جدا نہیں کیا جاسکتا۔ تعلیم، کتاب و حکمت اور تربیت نفس کو ساتھ ساتھ سرانجام دینا ضروری ہے۔ بھی وجہ ہے کہ مسلمانوں کے نظام تعلیم میں تعلیم اور سیرت سازی ایک ہی حقیقت کے دو پہلو رہے ہیں۔ اس کا اظہار ”علم و فضل“ کی اصطلاح سے بھی ہوتا ہے جو علم، نیکی اور اخلاقی حسنے میں بڑھے ہوئے ہونے کے مفہوم کو مخوبی ادا کرتی ہے۔ (۴)

اوپر کی بحث کی روشنی میں کہا جاسکتا ہے۔ کہ ہم جس دائرہ علم میں بھی کام کر رہے ہوں۔ جو ذہن، فکر، سوچ اور انداز وہاں پیدا ہو وہ اسلام کی اقدار سے مطابقت رکھتا ہو۔ اس کے لئے بلاشبہ ہمیں فرآن پاک بھی پڑھانا ہے، ہمیں دینیات کی تعلیم بھی دیئی ہے لیکن اس سے آگے بڑھ کر ہمیں اس بات کی کوشش کرنی ہے کہ ہر علم کے اندر ہم اسلام کے نقطے نظر اور اسلام کی فکر کو جاری و ساری کریں۔ اس کے معنی یہ نہیں کہ ہم دنیوی علوم ترک کر دیں۔ اگر کوئی یہ سمجھتا ہے تو وہ اسلام کی

* یکچھر، ڈیپارٹمنٹ آف سوشل سائنسز اینڈ ہومینیٹری، یونیورسٹی آف ایگر لیکل فیصل آباد، پاکستان

** پروفیسر، ادارہ تعلیم و تحقیق، بنجاں یونیورسٹی، لاہور، پاکستان

روزے سے آشنا نہیں ہے۔ سائنسی علوم اور سوچیں سائنس سارے ہمارے علم ہیں۔ یہ تاریخ کا ایک سانحہ ہے کہ آج لادینی تہذیب ان کا علمبردار بنا ہوا ہے اور اس سے بڑا سانحہ یہ ہے کہ ان علوم کو جو خدا کی بندگی اور انسانیت کی خدمت کیلئے تھے۔ انہیں لادینی تہذیب اور تہذیب نے خدا سے بغاوت اور انسان کی کسلیہ انتقال کیا۔ (۵)

اسلامی نظام تعلیم کے مفہی یہ ہیں کہ ہم ہر شعبۂ زندگی میں اسلامی اقدار کی روشنی میں سوچنے اور ان بنیادوں پر فکر انسانی کی تکمیل حدید کرنے کا کام سرانجام دیں۔ اس کے لئے ضروری ہے کہ تم چدید معاشریات کو جانیں۔ ایڈم سمجھ سے لے کر ہیرالثا اور فیلاؤ میں تک جو باتیں کہی گئی ہیں ان سے ہم واقفیت پیدا کریں لیکن صرف واقفیت ہی پیدا نہ کریں بلکہ اس کا ہم تقیدی جائزہ لیں اور نہ سمجھیں کہ جو کچھ وہاں سے آتا ہے وہ حق ہی حق ہے بلکہ ہم قرآن اور حدیث کی دی ہوئی اقدار کی روشنی میں اس کو پڑھیں کہ اس میں کیا صحیح اور کیا غلط ہے اور پھر معاشری فکر کو اسلام کی بنیادوں پر مرتب و مددوں کریں۔ اس کی روشنی میں اپنے معاشری مسائل اور انسانیت کے معاشری مسائل کا حل تلاش کریں۔ بھی کام ہمیں سیاست میں کرنا ہے۔ بھی ہمیں عمرانیات میں کرنا ہے۔ بھی ہمیں فلسفہ میں کرنا ہے۔ بھی ہمیں ادب میں کرنا ہے۔ بھی ہمیں ذیکو کریمی میں کرنا ہے۔ ہر شعبۂ زندگی میں ہمیں یہ کام انجام دینا ہے۔ (۶)

(اطلاع) Review

قدیم ہندوستان کی تاریخ میں صرف برہمن کو تعلیم کا کلی اتحاق تھا۔ یہاں تک کہ وید مقدس کا کوئی فقرہ اگر کسی شودہ کے کان میں پڑ جاتا تو اس میں پکھلا ہوا سیسے ڈال دیا جاتا۔ جیسا کہ انسائیکلو پیڈیا برٹیزیڈ کا مقالہ نگار لکھتا ہے:

"In time the Shudras and the outcastes were completely debarred from education and in medieval India education became an exclusive privilege of the Brahmins." (7)

عصر حاضر میں رنگدار یا سیاہ قوموں کو اجازت نہیں کہ وہ سفید قام اقوام کے ساتھ ایک ہی مدرسہ یا یونیورسٹی میں تھیم حاصل کر سکیں لیکن عہد نبوی کے نظام تعلیم کی یہ شان تھی کہ ہر قوم کے نسلی تعریفات سے پاک تھا۔ جہاں مسجد نبوی میں ابو بکر اور عمر جیسے زعماء قریش تعلیم پاتے تھے وہاں سلمان فارسی، ہمال جوشی اور صہیب رومی علم و عرفان کی دولت سے بہرہ مند ہوتے تھے۔ ایکھڑ کے نظام تعلیم پر نظر ڈالی جائے تو یہاں صرف آزاد مردم علم کے اجارہ دار تھے۔ عورتیں، بچے، لوگوں میں قائم سب دولت علم سے محروم تھے۔ ہندوستان میں بھی آریہ جاتی کے برہمن مرد تعلیم حاصل کرتے تھے۔ ان کی عورتیں بچے بھی تعلیم سے بہرہ مند رہتے تھے۔ بعثت نبوی کے وقت عرب میں پڑھ لکھے افراد کی تعداد بھی بڑی حد تھی (۸)۔ خود یورپ میں پدرہویں صدی میں جا کر ماہر تعلیم کامیں (COMMENIUS) نے آواز اٹھائی کہ تعلیم ہر شخص کا پیدائشی حق

ہے (۹)۔ لیکن سید الکوئین نے تقریباً ایک ہزار برس پہلے تحریک علم کو ہر مسلمان (مرد اور عورت) کا فریضہ قرار دیے دیا تھا۔ (۱۰)

اس سلسلے میں انسائیکلو پیڈیا برٹیش کا مقالہ نگاریوں قلم طراز ہے:

مسلمانوں کی تعلیم کے مقاصد میں یکساں تعلیمی موقع کا تصور اور اس کی عمومی ترویج کا اصول شامل تھا (۱۱)۔ آگے چل کر یہ مقالہ نگار لکھتا ہے کہ مسلمانوں کی تعلیمی روایت کی اولین خصوصیت یہ تھی کہ تعلیم کو جمہوری کر دیا گیا تھا۔ مسجد کی طرح مدرسے میں بھی سب برادر ہوتے تھے اور یہ اصول قائم کر دیا گیا تھا کہ غریبوں کو بھی تعلیم دی جائے۔ (۱۲) آنحضرت ﷺ پر غدوائد کریم کی طرف سے بھی جانے والی پہلی وی "اقرأ، تھی جس میں حضور نبی ﷺ کو پڑھنے کی دعوت دی گئی تھی۔ حضور اکرم ﷺ کے وصال کے قریبے ہی عرصہ بعد جبکہ دنیا چھات کی تاریکیوں میں ڈوبی ہوئی تھی، بغداد، قاهرہ، قطبہ، دمشق اور شیشاپور میں اسلامی اور سائنسی علوم کی تعلیم الشان درس کا ہیں قائم ہو چکی تھیں۔ اس تعلیمی ترقی کا ہندوستان میں بھی مسلمانوں کی آمد کے بعد بڑا گہرا اثر پڑا۔ (۱۳)

سائنسی نقطہ نظر سے دنیا کو اسلام ہی نے رہنا س کرایا ہے۔ بعض لوگ جن میں بڑے بڑے علماء بھی شامل ہیں غلط فہمی میں بنتا رہے کہ اسلامی تعلیمات سائنس کے خلاف ہیں۔ فرانس کے مشہور فلسفی ارٹس رینان نے انسیوں صدی کے اوخر میں اسلام کو اس حوالے سے ہدف تقدیم بنا�ا تو سید جمال الدین افغانی (۱۸۹۸ء تا ۱۸۳۹ء) نے پیرس میں رینان سے بالشانہ ملاقات کر کے اسلامی نقطہ نظر کی بوضاحت کی۔ رینان سید موصوف کی عظمت اور انی غلط فہمی کا معرفت ہوا۔ (۱۴) بقول محمد علی جو ہر مسلمانوں کی ابتدائی فتوحات عقائد اسلامی کی صداقت، احکام اسلام کی عملی و دیندی اور ان پر ختنی کے ساتھ عمل کرنے پر تھیں اور ہم اگر اپنی گم شدہ عظمت کا اعادہ کرنا چاہتے ہیں تو اس کا صرف بھی طریقہ ہے کہ عقائد اور احکام اسلامی پر کار بند ہو جائیں نیز رسول مقبول ﷺ اور خلقانے راشدین کے نقش قدم پر چلیں۔ (۱۵)

ازمنہ قدیم میں دنیا کی اکثر دیشتر اقوام کی دوسری قوم کے علماء اور دانشوروں کے افکار عالیہ سے علی استفادہ کو پسند نہ کرتی تھیں اور دوسری قوموں کی زبانوں کو تحارت کی نگاہ سے دیکھتی تھیں۔ عصر حاضر میں بھی وطیت و قومیت کے فتنے نے جہاں قوموں اور انسانوں کو اپنے علوم و فنون پر فخر کرنا سکھایا ہے وہاں انہیں دوسری قوموں کے علوم اور ادیبات سے لاتعلق و بے زار کر رکھا ہے۔ لیکن سید الانبیاء ﷺ نے اپنی امت کو تعلیم دی کہ:

”الكلمة الحكمة ضالة المؤمن فحيث وجدها فهو أحق بها“

”حکمت کا کلمہ مومن کی گکشیدہ میراث ہے جہاں کہیں اس کو پائے اخذ کرے کیونکہ وہی اس کا زیادہ حقدار

ہے۔“ (۱۶)

اور یہ مخف نظری تعلیم سے تھی بلکہ عملی مثالیں بھی عہد نبوی میں ملتی ہیں کہ:

الف۔ سید المرسلین ﷺ نے انصار کے پھوٹوں کو غیر مسلم جنگی قیدیوں سے تعلیم سکھنے کی اجازت مرحمت فرمائی۔ (۱۷)

ب۔ اسی طرح کتب سیرت میں یہ واقعہ درج ہے کہ رسول اکرم ﷺ نے اپنے میراثی حضرت زید بن ثابت کو دوسری اقوام کی زبان میں سکھنے کی ترغیب دلائی۔ (۱۸) تعلیم اسلام کیلئے لازمے کی حیثیت رکھتی ہے۔ چنانچہ ایک مسلمان کیلئے ضروری ہے کہ وہ تعلیم یافتہ ہو۔ عہد رسالت میں صرف اظہار ایمان پر اکتفانہ کیا جاتا تھا بلکہ تاکید تھی کہ ہر ایک مسلمان بقدر ضرورت تعلیم حاصل کرے۔ (۱۹)

مسلمانوں کا تعلیمی ذوق زمان و مکان کی حدود سے مادراء رہا ہے۔ جہاں کہیں انہیں سیاسی اور تہذیبی غلبہ حاصل ہوا۔ علم و دانش کی شمعیں جگنگا نے لگیں۔ چنانچہ ہندوستان میں بھی ان کے دور عروج میں ایک نہایت منظم اور ہمہ گیر نظام تعلیم ارتقاء پذیر ہوا۔ اس نظام کی ہمہ گیری اور گہرائی کا اندازہ اس امر سے بخوبی لگایا جاسکتا ہے کہ انہیسوں صدی کے آغاز میں جبکہ ہندی مسلمان سیاسی، تہذیبی اور معاشری زوال کا بڑی طرح شکار ہو چکے تھے۔ ایک سفید فام بمصر ”بزرل سیلی مین“ نے ان کی علمی حالت کا نقشہ کھینچتے ہوئے لکھا کہ: دنیا میں شاید ایسی قومیں بہت کم ہوں گی جن میں ہندوستان کے مسلمانوں سے زیادہ تعلیم کا عام رواج ہو۔ ہر دو شخص ہے میں روپے ماہوار کی ملازمت حاصل ہوتی ہے۔ عام طور پر اپنے بیٹوں کو کسی وزیر اعظم کے برابر تعلیم دلواتا ہے۔ جو کچھ ہمارے لڑکے یونانی اور لاطینی زبانوں کی وساطت سے سیکھتے ہیں۔ بیہاں کے نوجوان وہی باقی عربی اور فارسی سے سیکھتے ہیں۔ سفت سالہ مطالعہ کے بعد بیہاں کا مسلمان نوجوان علم کی ان شاخوں، گرائمر، بلاغت، منطق وغیرہ سے قریب قریب اتنا ہی واقف ہو جاتا ہے جتنا آکسفورڈ کا کوئی تعلیم یافتہ نوجوان۔ یہ بھی اس کی طرح سفراء، افلاطون، ارسطو، بقراط، جالینوس اور بولی سینا کے متعلق بڑی روانی سے گفتگو کر سکتا ہے۔ (۲۰)

ہمارا نظام تعلیم ہی تھا جس نے ہندوستان میں مسلمانوں کے سات سو سالہ عہد اقتدار کے ستون فراہم کئے۔

بے شمار عظیم الشان دانشور، علمائے دین، سرکاری کارندے، مدبر، سیاست دان، ادیب، شاعر، مورخ اور فکار پیدا کئے۔ ان کے کارنائے تاریخ کے صفات کی زینت ہیں۔ گویا اسلامی نظام تعلیم سے مراد تعلیم کے عناصر کا ایک ایسا مجموعہ ہے جو آپس میں مربوط، منظم، متحاون اور متعامل ہو کر اور ایک ایسی وحدت کی شکل اختیار کر لیں کہ وہ ایک اکائی کی حیثیت سے اسلامی مقاصد تعلیم کے حصول کیلئے کوشش ہوں۔ اسلامی نظام تعلیم کی فوکیت کے چند پہلو یہ ہیں:

- علم الایشیاء کی تعلیم سے انسان کے دنیوی سفر کا آغاز ہوتا ہے نیز ہمیں معلوم ہوتا ہے کہ انسان کی اذلین ضرورت اور انسان کو انسان بنانے والی چیز تعلیم ہے۔

علم کا صحیح تصور یہ ہے کہ اس کا حقیقی سرچشمہ رب السموات الارض کی ذات ہے۔ حقیقت اشیاء کا علم بھی اور ہدایت و ضلالت کا علم بھی اس کا دیا ہوا ہے۔ حواس اور عقل و تجربہ بڑے اہم ذرائع علم ہیں لیکن وحی سب سے اعلیٰ سرچشمہ علم ہے۔ نیز یہ کہ علم کا تعلق مخفی لوازم حیات ہی سے نہیں، مقاصد حیات سے بھی ہے اور یہی زیادہ اہم ہے۔ اس سے اسلامی تعلیم کا جو مزاج تشکیل پاتا ہے۔ وہ یہ ہے کہ اس میں غلبہ دین کی تعلیم، رب کی معرفت اور المامی اصول ہدایت کی روشنی میں فرد اور تمدن کی صورت گرنی کو مرکزی اہمیت حاصل ہے۔ (۲۱)

اسلام نے تعلیم کو بہت سی ضرورتوں میں سے ایک ضرورت نہیں، بلکہ تمام انسانوں کی اولین اور بنیادی ضرورت قرار دیا ہے۔ اسلام کے علاوہ دنیا کا کوئی مذہب یا تمدن ایسا نہیں ہے جس میں تمام انسانوں کی تعلیم کو ایک بنیادی ضرورت قرار دیا ہو۔ حتیٰ کہ یومن اور چین بھی جو اپنی علمی ترقی کی وجہ سے غیر معمولی شہرت کے حامل ہیں، اس کے قائل نہ تھے۔ فرمان نبوی ﷺ ہے: طلب العلم فريضة على كل مسلم۔ ترجمہ: علم حاصل کرنا ہر مسلمان پر فرض ہے (22)۔ گویا یہ اسلام ہی ہے جس نے عام تعلیم اور ہر شخص کے لئے علم کا تصور پیش کیا۔

ایک طرف اسلام نے تعلیم کو بنیادی ضرورت قرار دیا تو دوسری طرف اس کو حاصل کرنے کی ذمہ داری فرد اور معاشرے دونوں پر عائد کی۔ اسلام کا یہ اصول ہے کہ جو چیز سب پر فرض ہو اس کی فرائی کی اولین ذمہ داری فرد پر جبکہ آخری ذمہ داری معاشرے اور ریاست پر عائد کرتا ہے۔ یہی وجہ ہے کہ نماز، حج اور زکوٰۃ کا قیام اسلام کے وظائف میں شامل ہے۔ تعلیم کے سلسلے میں خود حضور اکرم ﷺ نے جو راویت قائم کی وہ اصحاب صفہ کی درس گاہ میں نظر آتی ہے۔ اصحاب صفہ میں سے کچھ اپنی ضروریات پوری کرنے کیلئے خود ہی تنگ و دوکر تھے پھر مسلمانوں کے اہل ثروت ان کی ضرورتوں کو پورا کرنے کیلئے دل کھول کر عطیات و وظائف دیتے تھے اور محظوظ ﷺ خود ان کی ضروریات پوری فرماتے بلکہ جب تک ان کے کھانے کا بندوبست نہ ہو جاتا آپ ﷺ کھانا تناول نہ فرماتے۔ یہ اسی کا نتیجہ ہے کہ مسلمانوں کی پوری تاریخ میں تعلیم ہمیشہ مفت رہی ہے۔ (۲۳)

اسلامی نظام تعلیم میں علم اور تربیت ہمیشہ ساتھ ساتھ رہے اور یہ بھی حضور اکرم ﷺ کے اتباع ہی میں تھا کہ بحیثیت معلم جہاں آپ ﷺ تعلیم کتاب و حکمت کی ذمہ داریاں ادا فرماتے وہیں ترکیب نقوص کا کام بھی انجام دیتے۔ (۲۴) اسلامی تعلیمی نظام کا مخصوص مزاج ان دونوں عناصر کے حسین امتران سے تشکیل پایا ہے۔ یہی وجہ ہے کہ اسلامی تہذیب میں عرف عام میں اس مزاج کا اٹھاہار ”علم و فضل“ کی اصطلاح سے ہوا ہے، جو علم اور نیکی دونوں میں بڑھے ہوئے ہوئے کو ظاہر کرتی ہے۔

ایک اور اہم چیز تعلیم اور مسجد کا باہمی تعلق ہے۔ تعلیم کا دینی مزاج اس بات کا تقاضا کرتا ہے کہ دینی زندگی کے مور مسجد

سے اس کو مربوط کیا جائے۔ مسجد نبی میں پہلی تعلیم گاہ کے قیام نے اس روایت کو قائم کر دیا اور بعد میں مسلمانوں کی پوری تاریخ میں اس روایت کو فروع دیا گیا اور اس کے ذریعے طلبہ کی زندگیاں ہمارے مخصوص شفافی نظام کے ساتھ میں ڈھنپی چلی گیں۔ (۲۵)

مباحثہ (Discussion):

اسلامی نظام تعلیم کے مباحثہ کے لئے تجارت کو ہم بطور مثال لیتے ہیں۔ اسلام نے تجارت کو حلال قرار دیا ہے اور اس سے کمالی ہوتی روزی کو رزقی حلال اور کسب طیب کہا اور اس کے لئے کچھ احکام و آداب بیان کئے ہیں۔ جن کی پابندی سے تجارت سے کمایا ہوا مال حلال اور طیب کھلاتا ہے۔ مثلاً جس چیز کی تجارت مقصود ہو وہ حلال اور صلاح ہوتی چاہئے۔ مسلمانی کیلئے کسی حرام چیز کی تجارت جائز نہیں جیسے شراب اور مردار وغیرہ، تجارت میں دھوکہ اور ملاوٹ کو حرام قرار دیا گیا۔ ایک مسلمان کو تجارت میں سچا اور صاف گوونا چاہئے جس چیز کی مسلمانوں کو ضرورت ہے اس کی ذخیرہ اندوزی سے روکا گیا ہے وغیرہ۔ توجہ ایک شخص اپنی تجارت میں مسلمان تاجر کا کروار ادا کرتا ہے تو اس کی شان دوسری قوموں سے بالکل مختلف ہو جاتی ہے اور وہ تجارت کے راستے نیز مسلم قوموں پر اثر انداز ہوتا ہے۔ چنانچہ تاریخ گواہ ہے کہ مشرق بعید میں زیادہ تر اسلام مسلمان تاجروں کے ذریعے سے پھیلا ہے۔ اس مقصد کو حاصل کرنے کیلئے جہاں نصاب تعلیم میں اصلاح کی ضرورت ہے وہاں طرز تعلیم کی اصلاح کی بھی ضرورت ہے۔ (۲۶)

معاش ہو یا معاد، دین ہو یا دینا، سب کا درود مدار علم پر ہے۔ علوم و فنون کی کوئی حد اور شان نہیں لیکن اصل علم وہ ہے کہ جو اور جس سے خداوند والجلال کی معرفت، اس کی اطاعت اور عبودیت کا طریقہ معلوم ہو۔ علم کی وقتیں ہیں۔ ایک علم دین اور دوسرا علم دنیا۔ علم دین سے مراد وہ ہے جس سے اللہ کی معرفت اور اس کے احکام کا علم حاصل ہو اور اس کی اطاعت کا طریقہ معلوم ہو اور علم دنیا سے مراد وہ ہے جو دنیاوی منافع کے حصول کا ذریعہ ہو۔ علم دنیوی کی بہت سی قسمیں ہیں جن میں سے بعض تو شریعت کی نظر میں مباح اور جائز ہیں بعض مکروہ اور بعض حرام ہیں۔ مسلمان کا مسلمان ہونے کی حیثیت سے علم دین مقصود و اول ہے اور علم دنیا مقصود ثانوی کے درجہ میں ہے۔ موننوں اور کافر میں فرق یہی ہے کہ مومن صرف آخرت کو اپنا مقصود سمجھتا ہے اور دنیا کو آخرت کا تابع اور خادم سمجھتا ہے۔ جبکہ کافر کا مقصود بلکہ معبد وہی دنیا ہے۔ اس کے دماغ میں آخرت کا کوئی تصور نہیں۔ اسی وجہ سے کافر دنیوی ترقی کے حصول میں کسی جائز، ناجائز اور کسی حلال و حرام کی تقسیم کا قائل نہیں کوئنہ حلال و حرام کی تقسیم اغراض دنیوی کے حصول میں ایک روڑا ہے۔ (۲۷)

اسلامی نظام تعلیم کی اساس توحید ہے۔ اقتدار عالیٰ کا مالک خالق کائنات ہے۔ نظام ربویت کو چلانے کیلئے اللہ تعالیٰ نے انسان کو اپنا نائب مقرر کیا ہے۔ اسلام نے اپنے تمام انقلابی پروگراموں کی بنیاد تعلیم پر رکھی ہے۔ اسلام تعلیم کے

ذریعے عقائد کو تقویت دیتا ہے۔ اسلامی تعلیمات کے سرچشمے قرآن مجید اور اسوہ حسنے ہیں۔ اسلام انسان کی روحانی اور مادی زندگی میں توازن قائم کرنے کا حامی ہے اور دونوں کی تربیت کی ذمہ داری قبول کرتا ہے۔ قرآن مجید میں وہ تمام احکامات اور ہدایات موجود ہیں جن کی روشنی میں پچھے کی تربیت کر کے اسے اسلامی معاشرہ کا کارآمد فرد بنایا جاسکتا ہے۔ اللہ تعالیٰ کا راستہ وہی ہے جس پر اس نے انسان کو پیدا کیا۔ اس طرح اسلام دین فطرت ہے۔ (۲۸)

کسی قوم کا تعلیمی نظام اس کے فلسفہ حیات کا عکاس ہوتا ہے۔ اس طرح وہ ایک "مُلْكٌ" کا جزو قرار پاتا ہے۔ اس مُلْک کے دیگر اجزاء میں تہذیب و تدن کے دیگر شعبہ جات جیسے اخلاقیات، سیاسی نظام، قانون، فنون، نظام معاشریات وغیرہ شامل ہیں۔ یہ سب مل کر کسی قوم کے اجتماعی تشخیص کا تعین کرتے ہیں اور یہی وہ امور ہیں جو اس قوم کو دیگر اقوام اور گروہوں سے ممتاز کرتے ہیں۔ اجتماعی نصب العین اور تشخیص فلسفہ حیات سے پیدا ہوتا ہے۔ اس کی تجھیل کیلئے تعلیم چونکہ بنیادی اہمیت رکھتی ہے۔ اسلئے کسی قوم کے فلسفہ حیات سے اس کے تعلیمی نظام کو الگ نہیں کیا جاسکتا۔

اسلام ایک واضح ضابطہ اور فلسفہ حیات پیش کرتا ہے۔ اس لئے فکری، فنی اور تہذیبی زندگی کے دیگر امور کی طرح مسلمانوں کا نظام تعلیم اس ضابطہ حیات اور فلسفہ زندگی کے ایک اہم ثانوی پہلو کی صورت میں سامنے آتا ہے۔ اس تعلیمی نظام کا مقصد نہ صرف یہ تھا کہ اسلامی ضابطہ حیات کو دلوں میں راست کیا جائے۔ اس کے نقش و نگاراجاگر کئے جائیں بلکہ یہ مقصد بھی تھا کہ اسلامی ضابطہ حیات کی عالمگیر برتری کی راہ ہموار ہو جائے اور اسلامی معاشرہ قائم کرنے کا فرض سرانجام دیا جائے۔ اپنے تخلیقی دور میں اس نظام نے جو کامیابیاں حاصل کیں وہ اب نسل انسانی کی ثقافتی تاریخ کا سنبھری باب ہیں۔ اس نے نہ صرف قدیم علوم کی حفاظت کی اور انہیں پروان چڑھایا بلکہ بہت سے نئے علوم کی داغ بیبلی ڈالی۔ جہالت، توبہات اور تعصبات کے اندر ہیروں کو کم کر دیا۔ عقل و دانش کے چراغ روشن کئے۔ تاریخی واقفیت کے اعتبار سے کسی مبالغہ آرائی کے بغیر یہ کہا جاسکتا ہے کہ آج کی جدید دنیا اپنے وجود کے لئے قرون وسطی کے مسلمانوں کی علمی، تہذیبی، فکری اور فنی جدوجہد کی مرہون ملت ہے۔ نئے شعور کے سوتے اسلامی تعلیمی نظام سے ہی پھوٹے تھے۔ یہ اس نظام کی عظمت کا منہ بولتا ثبوت ہے چنانچہ خود یورپی اقوام عمرانی علوم کا باہد آدم ابن خلدون کو قرار دیتی ہیں۔ (29)

نتائج (Results):

اسلامی نظام تعلیم کا مزاج یہ ہے کہ:

"علم ہے ابن الکتاب عشق ہے ام الکتاب" (۳۰)

- پرانگری سطح سے لے کر یونیورسٹی کی سطح تک تعلیم کے تمام مراحل بلکہ فنی، عمرانی اور عسکری تمام شعبہ ہائے تعلیم کا بنیادی عنصر اسلام کو قرار دیا جائے اور اس عضر کی بنیاد قرآن و سنت پر رکھی جائے۔ علم و معرفت کے ان سرچشمتوں کی

تفہیم و تشریح کے لئے متاخرین کے مشتبہ اور نبہم اقوال کے بجائے سلف متقدیں کی رہنمائی کی طرف رجوع کیا جائے۔ اس معاملہ میں بجزیات و فروعات اور تفصیلات میں جانے سے پہلے بنیادی اصول و مبادی کی طرف توجہ دی جائے۔ اس طریقہ تعلیم کے ہر تعلیمی مرحلہ کو مناسب وسعت اور گہرائی دی جائے۔ اس بنیاد پر مندرجہ ذیل باتوں کو نگاہ میں رکھا جائے۔

- قرآن و سنت کی روشنی میں آسان اور سادہ انداز میں اسلام کا صحیح عقیدہ پیش کیا جائے اور متكلمین کی موشگانیوں اور سخن سازیوں میں نہ الجھا جائے۔

- فقہی مذاہب کے اختلافات سے اجتناب کرتے ہوئے فقہی مسائل کو دلیل اور حکمت کے ساتھ بیان کیا جائے اور زندگی کے ساتھ ان کے ربط و تعلق کو بروشن کیا جائے۔

- نبی اکرم ﷺ، حبّاپ کرام، امت مسلمہ کے قائدین، علماء اور صلحاء کی سیرتوں کی طرف توجہ دی جائے۔ (۳۱)

اسلامی نظام تعلیم سے مراد ایسا نظام تعلیم ہے جس میں ایک مسلمان پچھے تعلیم حاصل کرنے کے بعد اپنے خاص علم و فن میں مہارت اور قابلیت حاصل کرنے کے ساتھ ایک اچھا مسلمان بھی بنے۔ جس کا قلب ایمان اور تقویٰ سے سرشار ہو۔ ضروری عقائد سے وافق ہو، ضروریات دین اور فرائض کا علم رکھتا ہو، اسلامی اعمال و اخلاق کا صحیح نمونہ ہو۔ ایسا نظام تعلیم جس میں اگر کسی نے اپنے لئے ڈاکٹری کا پیشہ اختیار کیا ہے تو وہ اپنے فن میں ایک مسلمان ڈاکٹر کا کردار ادا کرے، اگر اس نے تجارت کا پیشہ اختیار کیا ہے تو وہ اپنی تجارت میں ایک مسلمان تاجر کا کردار ادا کرے۔ اگر اس نے اپنے لئے فوہی زندگی اختیار کیا ہے تو وہ اپنی عسکری زندگی میں ایک مسلمان مجاہد کا کردار ادا کرے۔ اسی طرح زندگی کے جس شعبے سے اس کا تعلق ہو بحیثیت مسلمان اپنا فرض سرانجام دے اور اس شعبے سے متعلق جو بھی اسلام کے احکام و آداب ہوں، انہیں بجالائے۔ کیونکہ اسلام نے زندگی کے ہر شعبے سے متعلق کچھ احکام و آداب بیان کئے ہیں۔ جن کی پابندی مسلمان کیلئے ضروری ہے۔ (۳۲)

حاصل کلام (Conclusion):

قرآن مکمل اور آخری کتاب ہدایت ہے۔ اس لیے اس میں اُوہ تمام خصوصیات ہیں جو تعلیم و تربیت، ترقی، پاسیداری اور استقلال کے لئے ضروری ہیں چنانچہ اللہ تعالیٰ نے قرآن کی حفاظت کا ذمہ لیا۔ آج تک وہ لفظ بلطف پوری کتاب پڑھنے کے لب و لجھ کے ساتھ اسی طرح عبارت میں اور زبانوں پر جاری ہے۔ اگر قرآن پاک ایک دفعہ میں اتنا دیا جاتا تو پوری کتاب سمجھ میں نہیں آ سکتی تھی اور نہ اس پر عمل ہو سکتا تھا۔ ایک نسل کی تعلیم و تربیت اور اس کی پختگی کی عمر اکیس بائیس سال ہوتی ہے۔ قرآن مجید 23 سال تک اتنا تارہا اس طرح ایک نسل رسول ﷺ کی تعلیم و تربیت سے پختہ کار

اور اس پر عمل کر کے دنیا کے لئے نمونہ بن گئی۔

﴿فَوْقَ كُلِّ ذِي عِلْمٍ عَلِيمٌ﴾

”تمام علم والوں سے بڑھ کر ایک بڑا عالم والا ہے۔“ (۳۳)

قرآن حکیم سارے علوم پر فدائی ہے۔ تمام علوم کا سرچشمہ یہی کتاب العزیز ہے۔ اسلامی نظام تعلیم و درسے نظام
ہائے تعلیم کی نسبت امیر غریب، چھوٹے بڑے، عجمی عربی اور مذکور مونث کی کوئی تفریق نہیں رکھتا۔ تعلیم کا حصول انسان کا بنیادی
حق ہے۔ اس لحاظ سے اسلامی نظام تعلیم سب نظام ہائے تعلیم پر فوقيت رکھتا ہے۔

دنیا کا کوئی مذہب اور کوئی نظام بھی قانوناً انسان کو اس حد تک حصول علم کی آزادی نہیں دیتا جتنی آزادی قرآن
نے دی ہے۔ قرآن پر عمل کرنے اور رسول اللہ ﷺ کے اسوہ حسنے کی پیروی کرنے کی وجہ سے ایک متوازن اور انتہائی
کامیاب معاشرہ قائم ہو سکا جس کی مثال نہیں ملتی۔ لہذا اس معاشرے کو دوبارہ وجود میں لانے کے لئے ویسا ہی نظام تعلیم قائم
کرنا ہو گا۔

حوالہ جات

- ١۔ حسیر القبائل، سہ ماہی مجلہ تعلیمی زاویہ، لاہور، پاکستان، ۱۹۹۶ء، ص ۶۲
- ٢۔ انسیکلوپیڈیا آف بریڈیکا، جلد ۷، ص 1070
- ٣۔ شہباز خان، ذا کٹر، تربیت اسلام، ترتیب و ادارت ذا کٹر محمد ابراهیم خالد، اسلام آباد، پاکستان انجیکشن فاؤنڈیشن، ۱۹۹۷ء، ص 110
- ٤۔ خورشید احمد، پروفیسر، اسلامی نظریہ حیات، کراچی، شعبہ تصنیف و تالیف و ترجیح، کراچی یونیورسٹی، ۱۹۶۸ء، ص 405
- ٥۔ ابوالعلی مودودی، سید، اسلامی نظام تعلیم اور پاکستان میں اس کے نفاذ کی عملی تدبیر، تبلیغات لاہور، اسلامک بولی بیشنز 2008ء، ص 216، 210
- ٦۔ خورشید احمد، پروفیسر 1999ء، ص 40
- ٧۔ انسیکلوپیڈیا بریڈیکا، جلد 7، ص 1010
- ٨۔ شیر احمد، خان غوری، علم و تہذیب کی ترقی میں معارف محمدی کا حصہ، تقویٰ، رسول نمبر (4) 130، لاہور، ادارہ فرم اردو 1984ء، ص 518
- ٩۔ سعید آخر، غیر قابل تہذیب، مکتبہ کاروال لاہور، 1988ء، ص 89
- ١٠۔ ابن ماجہ، السن، کتاب السنۃ، باب فضل العلماء والخطب علی طلب العلم، الریاض، دارالاسلام، 1999ء، ص 34، ج 224
- ١١۔ انسیکلوپیڈیا بریڈیکا، جلد 6، ص 332
- ١٢۔ انسیکلوپیڈیا بریڈیکا، جلد 6، ص 340
- ١٣۔ عبدالرشید خان، مسلمانوں کی تعلیمی ترقی میں مسلم انجیکشن کا نفرنگ کا کردار کراچی آل پاکستان انجیکشن کا نفرنگ، 1986ء، ص 24
- ١٤۔ محمد سعید، مغربی فلسفہ تعلیم کا تقدیمی مطالعہ، ادارہ تعلیمی تحقیق، تحریم اسلام، لاہور، پاکستان، 1981ء، ص 219
- ١٥۔ محولہ ریکیس احمد جعفری، سیرت محمد علی، کتاب منزل، لاہور، 1950ء، ص 358
- ١٦۔ اترنڈی، الجامع، ابواب العلم، باب فضل الفقه علی العبادة، ص 610، ج 2687
- ١٧۔ عبد الحکیم الکاتانی، نظام حکومتہ العدیدیہ، دارالكتب العلییة، بیروت، 2001ء، ص 131
- ١٨۔ ترمذی، الجامع، ابواب الاستدال، باب ماجانی فضل تعلیم السریانیة، الریاض، دارالاسلام، ص 615، ج 2715
- ١٩۔ ابوالکلام آزاد، تعلیم، عزم نو، لاہور، جمعیت طباء اسلام، شاہ عالم مارکیٹ 1979ء، جنوری تا جون، ص 123
- ٢٠۔ سیل میں 1844ء، ص 523
- ٢١۔ خورشید احمد پروفیسر 1991ء، ص 15
- ٢٢۔ ابن ماجہ، السن، کتاب السنۃ، باب فضل العلماء والخطب علی طلب العلم، ص 34، ج 224
- ٢٣۔ محمد اقبال، تاریخ پروفیسر، مقالات اسلامیہ، بیجنگ نوجوانان اسلام، فصل آباد، 2005ء، ص 140
- ٢٤۔ ملاحظہ ہوا یات، الجمعد: 2، آل عمران: 164
- ٢٥۔ خورشید احمد، پروفیسر (سن)، ص 67
- ٢٦۔ عبدالرزاق سکندر الازھری، اسلامی نظام تعلیم، جمعیت طباء اسلام، شاہ عالم مارکیٹ، لاہور، جنوری تا جون 1979ء، ص 445
- ٢٧۔ محمد ادريس کاندھلوی، مسئلہ تعلیم، عزم نو، جمعیت طباء اسلام، شاہ عالم مارکیٹ، لاہور، جنوری تا جون 1979ء، ص 207
- ٢٨۔ گل محمد مہر، پاکستان میں پرائزی تعلیم، تحقیقی و تجزیاتی مطالعہ، بنکن بکس، بگل گشت کالونی، ملتان، 1988ء، ص 57
- ٢٩۔ ثناء الحق صدقیہ بقدمہ، مسلمانوں کی تعلیمی ترقی میں مسلم انجیکشن کا نفرنگ کا کردار کراچی، آل پاکستان انجیکشن کا نفرنگ 1986ء، ص 11
- ٣٠۔ اقبال، علامہ ذاکر، ضرب کلم، شیخ غلام علی اینڈ سز (پرائیوریت) لمیٹن بلاشرز، لاہور، 1996ء، ص 21
- ٣١۔ یوسف القرضاوی، اسلامی نظام کے خروجی، ترجم ابوالاظفیر الشافعی، ادارہ دراسات اسلامیہ، لاہور، 1988ء، ص 19
- ٣٢۔ ابوالعلی مودودی، سید 2006ء، ص 228